

**នៅចំពោះមុខអង្គជំនុំជម្រះសាលាដំបូង
អង្គជំនុំជម្រះវិសាមញ្ញក្នុងតុលាការកម្ពុជា
ព័ត៌មានពិស្តារអំពីការដាក់ឯកសារ**

សំណុំរឿងលេខ: ០០២/១៩-០៩-២០០៧-អវតក/អជសដ
ភាគីដាក់ឯកសារ: លោក ខៀវ សំផន
ដាក់ជូន: អង្គជំនុំជម្រះសាលាដំបូង
ភាសាដើម: បារាំង
កាលបរិច្ឆេទឯកសារ: ថ្ងៃទី១៤ ខែកុម្ភៈ ឆ្នាំ២០១១

ចំណាត់ថ្នាក់ឯកសារ

ចំណាត់ថ្នាក់ឯកសារស្នើឡើងដោយភាគីដាក់ឯកសារ: **សាធារណៈ**
ចំណាត់ថ្នាក់ឯកសារដោយសាលាដំបូង **សាធារណៈ / Public**
ប្រភេទនៃចំណាត់
ពិនិត្យឡើងវិញចំពោះឯកសារចំណាត់ថ្នាក់ណោះអាសន្នៈ
ឈ្មោះមន្ត្រីកត់ត្រា:
ហត្ថលេខា:

អញ្ជាញត្រកូលមួយចំនួន ស្តីពីការរលត់បណ្តឹងអាជ្ញា (បទល្មើសជាតិ)

ដាក់ដោយ:
សហមេធាវីការពារក្តីលោក ខៀវ សំផន
លោក ស សុវាណ
លោក Jacques VERGES
លោក Philippe GRECIANO

ផ្ញើជូន:
អង្គជំនុំជម្រះសាលាដំបូង
ចៅក្រម និល ណុន
ចៅក្រម Mme Silvia CARTWRIGHT
ចៅក្រម ផូ មណី
ចៅក្រម Jean-Marc LAVERGNE
ចៅក្រម យ៉ា សុខន

សហព្រះរាជអាជ្ញា:
លោកស្រី ជា លាង
លោក Andrew CAYLEY
មេធាវីដើមបណ្តឹងរដ្ឋប្បវេណី

ឯកសារទទួល
DOCUMENT RECEIVED/DOCUMENT REÇU
ថ្ងៃ ខែ ឆ្នាំ (Date of receipt/Date de reception):
..... 14 / 02 / 2011

ម៉ោង (Time/Heure): 15:40

មន្ត្រីទទួលបន្ទុកសំណុំរឿង/Case File Officer/L'agent chargé
du dossier: Uch A. FUN
.....

EFA

លោក ពេជ្រ អង្គ

លោកស្រី Elisabeth SIMONNEAU FORT

សូមគោរពអង្គជំនុំជម្រះសាលាដំបូង

I. ការព្រឹត្តិការណ៍សំខាន់ៗ

១. កាលពីថ្ងៃទី១៣ ខែមករា ឆ្នាំ២០១១ អង្គបុរេជំនុំជម្រះបានបញ្ជូន លោក ខៀវ សំផន ទៅកាន់អង្គជំនុំជម្រះសាលាដំបូង¹ ដើម្បីវិនិច្ឆ័យលើឧក្រិដ្ឋកម្មប្រឆាំងនឹងមនុស្សជាតិ អំពើប្រល័យពូជសាសន៍ និងការបំពានបំពានធ្ងន់ធ្ងរទៅលើសន្ធិសញ្ញាទីក្រុងហ្សឺណែវ ចុះថ្ងៃទី១២ ខែសីហា ឆ្នាំ១៩៤៩ និងបទល្មើសដូចមានចែងក្នុងក្រមព្រហ្មទណ្ឌកម្ពុជាឆ្នាំ១៩៥៦²។

II. សេចក្តីផ្តើម

២. ថ្ងៃនេះ លោក ខៀវ សំផន សូមដាក់អញ្ជាត្រកម្មបឋមស្តីពីការរលត់បណ្តឹងអាជ្ញា ដោយផ្អែកទៅលើវិធាន ៨៩(១)(ខ) នៃវិធានផ្ទៃក្នុង របស់ អ.វ.ត.ក (“វិធានផ្ទៃក្នុង”)។ នៅថ្ងៃដដែលនេះ លោក ខៀវ សំផន ក៏បានដាក់អញ្ជាត្រកម្មបឋមពាក់ព័ន្ធនឹងយុត្តាធិការតុលាការ ដោយយោងតាមវិធាន ៨៩(១)(ខ) នៃវិធានផ្ទៃក្នុងផងដែរ។ ដោយសារតែមានការកម្រិតចំនួនទំព័រ បណ្តឹងទាំងនោះត្រូវបានធ្វើឡើងជាលក្ខណៈសង្ខេបខ្លីៗ។ លោកសុំរក្សាសិទ្ធិពង្រីកនូវចំណុចទាំងនោះ ក្នុងសេចក្តីសន្និដ្ឋានបន្ថែម។

ក. គោលការណ៍ទូទៅនៃច្បាប់

៣. លោក ខៀវ សំផន សូមលើកឡើងដដែលៗពីសារសំខាន់នៃគោលការណ៍ សមភាពនៅចំពោះមុខច្បាប់ នីត្យានុកូលភាព និងអប្រតិសកម្មនៃច្បាប់ព្រហ្មទណ្ឌ។ គោលការណ៍ទី១ មានចែងនៅក្នុងមាត្រា ៣០ និង៨១ នៃរដ្ឋធម្មនុញ្ញកម្ពុជាបច្ចុប្បន្ននេះ ព្រមទាំងមាត្រា ៣ នៃក្រមនីតិព្រហ្មទណ្ឌកម្ពុជាឆ្នាំ២០០៨ មាត្រា ៧ នៃសេចក្តីប្រកាសជាសាកលនៃសិទ្ធិមនុស្ស និងមាត្រា១៤(១) នៃកតិកាសញ្ញាស្តីពីសិទ្ធិពលរដ្ឋ និងសិទ្ធិនយោបាយ។ គោលការណ៍ទាំងនេះចង់ឱ្យរាល់ពលរដ្ឋគ្រប់រូប ដែលរស់នៅក្នុងប្រទេសតែមួយ មានសិទ្ធិស្មើគ្នានៅចំពោះមុខច្បាប់។ ឯគោលការណ៍ចុងក្រោយពីរទៀត តម្រូវឱ្យអង្គជំនុំជម្រះអនុវត្តច្បាប់ព្រហ្មទណ្ឌ

¹ ដីកាសម្រេចពាក់ព័ន្ធនឹងបណ្តឹងឧទ្ធរណ៍របស់លោក ខៀវ សំផនប្រឆាំងនឹងដីកាដោះស្រាយ ឯកសារតុលាការ D427/4/14

² ដីកាដោះស្រាយ ថ្ងៃទី១៦ ខែកញ្ញា ឯកសារតុលាការ ឆ្នាំ២០១០ D427, កថាខណ្ឌ១៦១៣។

ដែលចូលជាធរមាន នៅក្នុងខណៈដែលបទល្មើសនោះត្រូវបានសន្មតថាបានប្រព្រឹត្តឡើង។³

ខ. ច្បាប់អនុវត្តន៍

- ៤. មាត្រា ១០៩ នៃក្រមនីតិប្រហូទណ្ឌកម្ពុជាឆ្នាំ១៩៥៦ ពាក់ព័ន្ធនឹងអាជ្ញាយុកាលនៃបទឧក្រិដ្ឋ ចែងថា “អ្នកណាប្រព្រឹត្តឧក្រិដ្ឋកម្មកន្លងលើសពីដប់ឆ្នាំ អ្នកនោះបានរួចផុតពីមានទោសហើយ”។ មាត្រា១១១ នៃក្រមដដែលនេះចែងផងដែរថា អាជ្ញាយុកាលនេះត្រូវចាប់កំណត់ពីត្រឹមថ្ងៃដែលបទល្មើសនោះបានកើតឡើងរួចមក។ មានតែចំណាត់ការរបស់នគរបាលយុត្តិធម៌ ឬព្រះរាជអាជ្ញាទេដែលអាចបញ្ឈប់ថិរវេលាអាជ្ញាយុកាលបាន។⁴
- ៥. នៅថ្ងៃទី២ ខែមករា ឆ្នាំ២០០១ រដ្ឋសភាបានបោះឆ្នោតលើគម្រោងច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីឧក្រិដ្ឋកម្មដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ (“ច្បាប់ឆ្នាំ២០០១ស្តីពីអ.វ.ត.ក”)⁵។ ច្បាប់ឆ្នាំ២០០១ស្តីពីអ.វ.ត.ក ផ្តល់សមត្ថកិច្ចដល់អង្គជំនុំជម្រះ ដើម្បីវិនិច្ឆ័យទោសចំពោះអំពើហាតកម្មទារុណកម្ម និងការធ្វើទុក្ខបុកម្នេញខាងសាសនា ស្របតាមក្រមប្រហូទណ្ឌកម្ពុជាឆ្នាំ១៩៥៦។ ច្បាប់នេះក៏បានពន្យារអាជ្ញាយុកាលនៃទោសឧក្រិដ្ឋទាំងនេះដល់រយៈពេល២០ឆ្នាំផងដែរ⁶។
- ៦. ថ្ងៃទី១២ ខែកុម្ភៈ ឆ្នាំ២០០១ ក្រុមប្រឹក្សាធម្មនុញ្ញ បានប្រកាសច្បាប់ឆ្នាំ២០០១ស្តីពីអ.វ.ត.ក ថា ស្របនឹងរដ្ឋធម្មនុញ្ញ លុះណាតែលុបចោលបទបញ្ញត្តិពាក់ព័ន្ធនឹងទោសប្រហារជីវិត⁷។

³ គោលការណ៍ទាំងនេះមានចែងក្នុង៖ មាត្រា ៨ នៃសេចក្តីប្រកាសស្តីពីសិទ្ធិមនុស្ស និងពលរដ្ឋ ឆ្នាំ ១៧៨៩ មាត្រា ១១ នៃសេចក្តីប្រកាសជាសកលស្តីពីសិទ្ធិមនុស្ស មាត្រា ១៥ នៃកតិកាសញ្ញាអន្តរជាតិស្តីពីសិទ្ធិពលរដ្ឋ និងនយោបាយ មាត្រា ៣៣ (២) នៃច្បាប់ស្តីពីអវតក មាត្រា ៦ នៃក្រមប្រហូទណ្ឌកម្ពុជា ឆ្នាំ១៩៥៦។

⁴ សូមមើលមាត្រា៣៧នៃក្រមនីតិប្រហូទណ្ឌកម្ពុជា ឆ្នាំ១៩៥៦ នៃព្រះរាជាណាចក្រកម្ពុជា៖ “បណ្តឹងអាជ្ញាក្នុងការអនុវត្តទោស អាចរលត់ទៅបានតែ (...) តាមចរិយាអាជ្ញាយុកាលដូចមានចែងក្នុងមាត្រា១០៩ និង១១១ នៃក្រមប្រហូទណ្ឌ [...]”។ សូមមើលផងដែរនូវមាត្រា៣៨ និង២១ នៃក្រមដដែលនេះ (ដែលកំណត់ការបញ្ឈប់ ឬព្យួរបណ្តឹងអាជ្ញា ដោយរង់ចាំសេចក្តីសម្រេចជាមុនរបស់តុលាការស៊ីវិល ទៅលើបញ្ហាបន្ទាន់បង្ខំសិន។

⁵ សូមមើលបុព្វបទនៃច្បាប់ឆ្នាំ២០០៤ ពាក់ព័ន្ធនឹងការបង្កើត បង្កើតអង្គជំនុំជម្រះវិសាមញ្ញក្នុងតុលាការកម្ពុជាដើម្បីជំនុំជម្រះលើបទឧក្រិដ្ឋប្រព្រឹត្តឡើងក្នុងរបបកម្ពុជាប្រជាធិបតេយ្យ (“ច្បាប់ឆ្នាំ២០០៤ស្តីពីអ.វ.ត.ក”)។

⁶ មាត្រា៣ នៃច្បាប់ឆ្នាំ២០០៤ ស្តីពីអ.វ.ត.ក។

⁷ សូមមើលបុព្វបទ នៃច្បាប់ឆ្នាំ២០០៤ស្តីពីអ.វ.ត.ក។

ELP

ច្បាប់ឆ្នាំ២០០១ស្តីពីអ.វ.ត.ក បានចូលជាធរមាន នៅថ្ងៃទី១០ ខែសីហា ឆ្នាំ២០០១ បន្ទាប់ពីត្រូវបានប្រកាសអោយប្រើដោយព្រះមហាក្សត្រ នរោត្តម សីហនុ។

៧. ដើម្បីឱ្យស្របតាមកិច្ចព្រមព្រៀងរវាងអង្គការសហប្រជាជាតិ ជាមួយនឹងរាជរដ្ឋាភិបាលកម្ពុជា ពាក់ព័ន្ធនឹងការចោទប្រកាន់លើជនទាំងឡាយដែលបានប្រព្រឹត្តអំពើឧក្រិដ្ឋក្នុងរយៈកាលនៃរបបកម្ពុជាប្រជាធិបតេយ្យ ដោយអនុវត្តតាមច្បាប់កម្ពុជា("កិច្ចព្រមព្រៀង")^៨ ច្បាប់ឆ្នាំ២០០១ស្តីពីអ.វ.ត.ក ត្រូវបានធ្វើការកែប្រែ និងប្រកាសឱ្យប្រើ នៅថ្ងៃទី២៧ ខែតុលា ឆ្នាំ២០០៤ (បន្ទាប់ពីត្រូវបានវិនិច្ឆ័យដោយក្រុមប្រឹក្សាធម្មនុញ្ញថា ស្របតាមរដ្ឋធម្មនុញ្ញនៅថ្ងៃទី២២ ខែតុលា ឆ្នាំ២០០៤)។ មាត្រា៣ (ថ្មី) នៃច្បាប់ឆ្នាំ២០០៤ស្តីពីអ.វ.ត.ក បានពន្យារពេលបន្ថែម "៣០ឆ្នាំទៀតទៅលើអាជ្ញាយុកាលនៃបណ្តឹងអាជ្ញាសម្រាប់ឧក្រិដ្ឋកម្មទាំងឡាយខាងលើដែលស្ថិតក្នុងសមត្ថកិច្ចនៃអង្គជំនុំជម្រះវិសាមញ្ញ ដូចមានចែងនៅក្នុងក្រមព្រហ្មទណ្ឌឆ្នាំ ១៩៥៦។"^៩

គ. អំណះអំណាង

៨. មាត្រា៣ (ថ្មី) នៃច្បាប់ឆ្នាំ២០០៤ស្តីពីអ.វ.ត.ក រំលោភទៅលើគោលការណ៍សមភាពចំពោះមុខច្បាប់ គោលការណ៍អប្រតិសកម្មនៃច្បាប់ព្រហ្មទណ្ឌ។

ក. គោលការណ៍សមភាពចំពោះមុខច្បាប់

៩. មាត្រា៣ (ថ្មី) នៃច្បាប់ឆ្នាំ២០០៤ស្តីពីអ.វ.ត.ក ត្រូវបានយកមកអនុវត្ត ដោយគិតតែត្រឹមបទឧក្រិដ្ឋដែលស្ថិតក្នុងយុត្តាធិការនៃ អ.វ.ត.ក ប៉ុណ្ណោះ។ យុត្តាធិការនៃ អ.វ.ត.ក កម្រិតត្រឹមតែសមត្ថកិច្ចតាមពេលវេលា (*rationae temporae*) ចំពោះឧក្រិដ្ឋកម្មដែលបានប្រព្រឹត្តទៅក្នុងអង្គរថ្ងៃ១៧ មេសា ១៩៧៥ ដល់ថ្ងៃ៦ មករា ១៩៧៩ ប៉ុណ្ណោះ និងកម្រិតត្រឹមតែសមត្ថកិច្ចតាមបុគ្គល (*rationae personae*) ចំពោះ មេដឹកនាំជាន់ខ្ពស់កម្ពុជាប្រជាធិបតេយ្យ និងជនទាំងឡាយដែលទទួលខុសត្រូវខ្ពស់បំផុតចំពោះឧក្រិដ្ឋកម្ម និងការរំលោភ

^៨ កិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជា ទាក់ទងទៅនឹងការជំនុំជម្រះជនដែលប្រព្រឹត្តបទឧក្រិដ្ឋក្នុងរបបកម្ពុជាប្រជាធិបតេយ្យ ដោយអនុលោមទៅតាមច្បាប់កម្ពុជា។

^៩ មាត្រា៣ (ថ្មី) នៃ ច្បាប់ឆ្នាំ២០០៤ស្តីពីអ.វ.ត.ក។

យ៉ាងធ្ងន់ធ្ងរទៅលើច្បាប់ព្រហ្មទណ្ឌកម្ពុជា ការរំលោភទៅលើច្បាប់មនុស្សធម៌អន្តរជាតិ និង ទម្លាប់អន្តរជាតិ ព្រមទាំងការរំលោភលើអនុសញ្ញាអន្តរជាតិ ដែលប្រទេសកម្ពុជាទទួល ស្គាល់។ អ.វ.ត.ក មិនមានសមត្ថកិច្ចទូទៅទេ មិនត្រូវយកមាត្រា៣ (ថ្មី) នៃច្បាប់ឆ្នាំ២០០៤ ស្តីពីអ.វ.ត.ក ទៅអនុវត្តចំពោះអ្នកប្រព្រឹត្តបទឧក្រិដ្ឋដូចគ្នាទៅនឹងអ្វីដែលចោទប្រកាន់ទៅ លើរូបលោក ខៀវ សំផន ឡើយ។ ដូច្នោះ មាត្រា៣ (ថ្មី) នៃច្បាប់ឆ្នាំ២០០៤ស្តីពីអ.វ.ត.ក រំលោភទៅលើគោលការណ៍សមភាពចំពោះមុខច្បាប់។

ខ. គោលការណ៍អប្រតិសកម្មនៃច្បាប់ព្រហ្មទណ្ឌ

១០. មាត្រា ៦ នៃច្បាប់ព្រហ្មទណ្ឌឆ្នាំ១៩៥៦ ចែងពីគោលការណ៍អប្រតិសកម្មនៃច្បាប់ព្រហ្ម ទណ្ឌបានតឹងរឹងជាង¹⁰។ មាត្រានេះអាចយកទៅអនុវត្តបាន ដរាបណាក្រុមព្រហ្មទណ្ឌចូល ធរមានសព្វថ្ងៃ កំណត់នូវទោសស្រាលជាងនោះ (ឧ. ការមិនអនុវត្តទោសប្រហារជីវិត ចំពោះមុខ អ.វ.ត.ក)។

គ. ការរលត់បណ្តឹងអាជ្ញាចំពោះឧក្រិដ្ឋកម្មជាតិ

១១. សហចៅក្រមស៊ើបអង្កេត “បានសម្រេចជាឯកភាពទទួលយកសេចក្តីសន្និដ្ឋានរបស់សហ ព្រះរាជអាជ្ញា ដោយទុកលទ្ធភាពឱ្យអង្គជំនុំជម្រះសាលាដំបូង ធ្វើការវាយតម្លៃអំពីចំណាត់ ការបន្តនៃនីតិវិធីដែលពាក់ព័ន្ធនឹងបទល្មើស ក្នុងក្រុមព្រហ្មទណ្ឌឆ្នាំ១៩៥៦ទាំងនោះ¹¹”។

១-ការចោទសួររបស់អង្គជំនុំជម្រះ

១២. នៅក្នុងសំណុំរឿង០០១ អង្គជំនុំជម្រះសាលាដំបូង បានបង្គាប់ឱ្យភាគីឆ្លើយទៅនឹងសំណួរដូច តទៅ៖

¹⁰ “ច្បាប់ព្រហ្មទណ្ឌមិនមានអានុភាពប្រតិសកម្មទេ។ បទល្មើសណាបានប្រព្រឹត្តមុនបញ្ញត្តិច្បាប់ បទល្មើសនោះមិន អាចត្រូវនិគ្រោះដោយទោស របស់ច្បាប់ដែលបញ្ញត្តិថ្មីនោះបានទេ។ ប៉ុន្តែ បើច្បាប់ថ្មីលុបចោលបទល្មើសណាមួយ ឬ សម្រាលទោសដល់បទល្មើសណាមួយវិញ បទល្មើសដែលបានប្រព្រឹត្តមុនច្បាប់ថ្មីនេះ ត្រូវបានរួចផុតពីទោស ឬក៏ ទោសនោះត្រូវបានស្រាលតាមច្បាប់ថ្មីនេះដែរ កុំឱ្យតែបទល្មើសនោះបានទទួលការផ្តន្ទាជាស្ថាពររួចអស់ទៅហើយ។

¹¹ ដីកាដោះស្រាយ ឯកសារតុលាការ D427, កថាខណ្ឌ១៥៧៤។

“តើមានការបំពេញកិច្ចការតាមផ្លូវច្បាប់ណាមួយ ដូចជាការចោទប្រកាន់ ឬការស៊ើបសួរ ឬ ក៏កាលៈទេសៈនៃអង្គហេតុណាមួយ ដូចជាការមិនដំណើរការនូវស្ថាប័នតុលាការជាបណ្តោះ អាសន្ន ដែលអាចនាំឱ្យមានការបញ្ឈប់ឬព្យួរអាជ្ញាយុកាលដែលយកមកអនុវត្តនោះដែរទេ?

តើអាជ្ញាយុកាលដែលគ្របដណ្តប់លើបទល្មើសខាងលើ ផុតរលត់បណ្តឹងអាជ្ញាក្នុងការ ចោទប្រកាន់ជនជាប់ចោទ មុនការប្រកាសឱ្យប្រើមាត្រា៣ និង៣ថ្មី នៃ[ច្បាប់បង្កើត អ.វ.ត.ក] ទាំងពីរលើក ចុះថ្ងៃទី១០ ខែសីហា ឆ្នាំ២០០១ និងថ្ងៃទី២៧ ខែតុលា ឆ្នាំ២០០៤ នោះដែរឬទេ? ប្រសិនបើអាជ្ញាយុកាលផុតរលត់ តើបទបញ្ញត្តិទាំងនោះបញ្ជាក់ពី ប្រតិសកម្ម ឬការអនុវត្តឡើងវិញនៃសិទ្ធិចោទប្រកាន់ដែរឬទេ ?

តើការពន្យារថិរវេលានៃអាជ្ញាយុកាលនៃបណ្តឹង ដែលមានចែងក្នុងមាត្រា៣ និង៣ថ្មី នៃ ច្បាប់បង្កើត អ.វ.ត.ក ទាំងពីរលើក ជាបទបញ្ញត្តិនីតិវិធី ឬជាបទបញ្ញត្តិលើអង្គសេចក្តី? តើគេអាចទាញសេចក្តីសន្និដ្ឋាន ពីចរិតលក្ខណៈវិធានទាំងពីរនេះក្នុងផ្នែកគតិយុត្តិដែរឬទេ? ក្នុងករណីជាបទបញ្ញត្តិនីតិវិធី តើច្បាប់បង្កើត អ.វ.ត.ក មានចែងពីការយោងណាមួយ ទៅនឹងបទដ្ឋានអន្តរជាតិ ដើម្បីធ្វើការសម្រេចពីអសុពលភាពលើបទបញ្ញត្តិមួយរបស់ខ្លួនឬ ទេ? ប្រសិនបើមានមែន តើបទដ្ឋានអន្តរជាតិណាមួយដែលត្រូវយកមកអនុវត្តក្នុងករណី ពិសេសនេះ ?

ក្នុងករណីយកបទដ្ឋានអន្តរជាតិមកអនុវត្ត តើអានុភាពគតិយុត្តិនៃសេចក្តីសម្រេចរបស់ ក្រុមប្រឹក្សាធម្មនុញ្ញចុះថ្ងៃទី១២ ខែកុម្ភៈ ឆ្នាំ២០០១ មកលើ អ.វ.ត.ក មានដូចម្តេចខ្លះ ¹²?”

១៣. ដោយសារតែមានស្មារតីសន្សំសំចៃក្នុងផ្លូវច្បាប់ ក្រុមមេធាវីការពារក្តី បានសម្រេចថានឹង ឆ្លើយតបយ៉ាងខ្លីទៅនឹងសំណួរទាំងនោះ នៅក្នុងបណ្តឹងនេះ។

ក. សេចក្តីសង្កេតលើសំណួរទី១

១៤. ពុំមានលិខិតធ្វើការចោទប្រកាន់ ឬការស៊ើបសួរប្រឆាំងនឹង លោក ខៀវ សំផន ដែលអាចនាំ ឱ្យមានការបញ្ឈប់ ឬព្យួរអាជ្ញាយុកាលដែលយកមកអនុវត្តនោះឡើយ។

១៥. លោក ខៀវ សំផន ក៏កត់សម្គាល់ផងដែរថា ធ្លាប់មានប្រព័ន្ធយុត្តិធម៌នៅកម្ពុជា ក្រោយថ្ងៃទី

¹² សេចក្តីណែនាំដល់ភាគីក្នុងការដាក់សេចក្តីសន្និដ្ឋានជាលាយលក្ខណ៍អក្សរ ពាក់ព័ន្ធនឹងអញ្ញត្រកម្មបឋមលើកឡើង ដោយក្រុមមេធាវីការពារក្តី ចុះថ្ងៃទី២០ ខែមេសា ឆ្នាំ២០០៩ ឯកសារតុលាការ E9/4

៦ ខែមករា ឆ្នាំ១៩៧៩¹³។ ម៉្យាងវិញទៀត ច្បាប់ផ្សេងៗដែលមានចរិតលក្ខណៈជាអង្គការ តុលាការក៏ត្រូវបានប្រកាសឱ្យប្រើប្រាស់នៅក្នុងកំឡុងពេលនោះដែរ¹⁴។

១៦. ការចោទប្រកាន់ត្រូវបានធ្វើឡើងប្រឆាំងនឹងជនជាប់ចោទ ដែលបានប្រព្រឹត្តបទឧក្រិដ្ឋក្នុង របបកម្ពុជាប្រជាធិបតេយ្យ ហើយសវនាការមួយបានប្រព្រឹត្តទៅចំពោះមុខតុលាការ ប្រជាជនបដិវត្តន៍ ពីថ្ងៃទី១៥ ដល់ទី១៩ ខែសីហាឆ្នាំ១៩៧៩¹⁵។

១៧. ពេលក្រោយមកទៀត កិច្ចស៊ើបសួរថ្មីនៃអង្គការសហប្រជាជាតិ គឺជាការបើកការស៊ើបសួរ បឋម ធ្វើឡើងដោយ អ.វ.ត.ក នៅថ្ងៃទី១០ ខែកក្កដា ឆ្នាំ២០០៦ ពីបទឧក្រិដ្ឋដែលត្រូវបាន ប្រព្រឹត្តដោយអ្នកដឹកនាំកម្ពុជាប្រជាធិបតេយ្យ និងមេដឹកនាំជាន់ខ្ពស់ ចន្លោះពេលរវាងថ្ងៃ១៧ មេសា ១៩៧៥ និងថ្ងៃទី៦ មករា ១៩៧៩¹⁶។ ដីកាសន្និដ្ឋានបញ្ជូនរឿងឱ្យស៊ើបសួរធ្វើការ ចោទប្រកាន់លើ លោក ខៀវ សំផន នៅថ្ងៃទី១៧ ខែកក្កដា ឆ្នាំ២០០៧¹⁷។

១៨. សមត្ថកិច្ចតាមពេលវេលា (*rationae temporae*) នៃអង្គជំនុំជម្រះ គិតចាប់ពីថ្ងៃទី១៧ មេសា ១៩៧៥ ដល់ថ្ងៃទី៦ មករា ១៩៧៩។ ក្រមព្រហ្មទណ្ឌកម្ពុជាឆ្នាំ១៩៥៦ ចែងថាទោស នៃបទឧក្រិដ្ឋនឹងត្រូវផុតរលត់នៅក្នុងរយៈពេលដប់ឆ្នាំ។ ដូច្នេះ បើគិតតាមទ្រឹស្តីបទល្មើស ដែលចោទប្រកាន់លើរូបលោក ខៀវ សំផន ត្រូវផុតរលត់តាំងពីថ្ងៃទី៦ មករា ១៩៨៩ ម៉្លោះ។

¹³ សូមអាន «Introduction to the Cambodian Judicial process», និពន្ធដោយ Koy Neam, The Asia Foundation, ឆ្នាំ១៩៩៨ ពីទំព័រ៥ ដល់៧ (ក្នុងសៀវភៅសរសេរជាភាសាខ្មែរ) ពីទំព័រ៣ ដល់៥ (ក្នុងសៀវភៅសរសេរ ជាភាសាអង់គ្លេស)។ សូមអានផងដែរ: EVAN GOTTESMAN, Cambodia after the Khmer Rouge។ ក៏សូម អានផងដែរ Basil Fernando, Problems Facing the Cambodia Legal System, The System of Trial under the Vietnamese – Khmer Model (ឆ្នាំ១៩៨១-១៩៩៣) <http://www.basilfernando.net/modules.php?name=Content&pa=showpage&pid=20&cid=5>

¹⁴ ជាពិសេសសូមអាន “Law on the Organization of the Military Court”, អនុក្រឹត្យលេខ០៥, ចុះថ្ងៃទី១២ ខែ សីហា ឆ្នាំ១៩៨១; “Law on the Organization of the People’s Supreme Court and the General Prosecution attached to the People’s Supreme Court”, អនុក្រឹត្យលេខ២៨៨ករ, ចុះថ្ងៃទី៣១ ខែកក្កដា ឆ្នាំ១៩៨៥។

¹⁵ “Decree-Law on the Establishment of People’s Revolutionary Tribunal at Phnom Penh to try the Pol Pot-Ieng Sary clique for the crime of genocide”, អនុក្រឹត្យ-ច្បាប់លេខ១, ចុះថ្ងៃទី១៥ ខែកក្កដា ឆ្នាំ១៩៧៩ និង “Decree-Law on Punishment of Traitors of the Revolution”, អនុក្រឹត្យ-ច្បាប់លេខ២, ចុះថ្ងៃទី១៥ ខែមេសា ឆ្នាំ១៩៨០។

¹⁶ ដីកាដោះស្រាយ ថ្ងៃទី១៦ ខែកញ្ញា ឯកសារតុលាការ ឆ្នាំ២០១០ D427, កថាខណ្ឌ៣។

¹⁷ ដូចខាងលើ

ខ. សេចក្តីសង្កេតលើសំណួរទី២

១៩. ចៅក្រមអន្តរជាតិបានកំណត់ថា “ចីរវេលានៃអាជ្ញាយុកាលនេះបានផុតរលត់ទៅហើយ មុនពេលអនុម័តមាត្រា៣ ថ្មី អាស្រ័យហេតុនេះ ចីរវេលានៃអាជ្ញាយុកាល មិនអាច “ពន្យារ” បានទេ។ ការសន្និដ្ឋាននេះ ស្របគ្នាជាមួយការបកស្រាយទូទៅ ដែលបានគូសបញ្ជាក់នៅក្នុងក្រមព្រហ្មទណ្ឌកម្ពុជា ឆ្នាំ២០០៩ ដែលថា មិនមានតម្រូវការឱ្យបកស្រាយច្បាប់នោះទេ ប្រសិនបើច្បាប់នោះចែងច្បាស់លាស់ និងថាបទបញ្ញត្តិទាក់ទងនឹងបទឧក្រិដ្ឋនានា ត្រូវធ្វើការបកស្រាយយ៉ាងតឹងរឹង¹⁸។”

គ. សេចក្តីសង្កេតលើសំណួរទី៣

២០. លោក ខៀវ សំផន សូមលើកឡើងជាថ្មីនូវអំណះអំណាង នៅក្នុងកថាខណ្ឌទី៣១ ដល់ទី៣៤ នៃការបណ្តឹងរបស់លោក អៀង សារី ប្រឆាំងនឹងការអនុវត្តរបស់ អ.វ.ត.ក លើបទឧក្រិដ្ឋ ដែលមានចែងនៅក្នុងមាត្រា៣ ថ្មី នៃច្បាប់បង្កើត អ.វ.ត.ក (បទល្មើសនៅក្នុងច្បាប់ជាតិ)¹⁹ ព្រមទាំងអំណះអំណាងដែលលើកឡើងដោយ កាំង ហ្គេកអ៊ាវ ហៅខុច ពីកថាខណ្ឌទី១៣ ដល់ទី២៥ នៃដីកាសន្និដ្ឋានជាលាយលក្ខណ៍អក្សរ ទាក់ទងនឹងអញ្ញត្រកម្មបឋមដែលលើកឡើងដោយក្រុមការពារក្តី²⁰។

ឃ. សេចក្តីសង្កេតលើសំណួរទី៤

២១. លោក ខៀវ សំផន ទទួលរងនូវការទទួលខុសត្រូវជាថ្មីទៀតហើយចំពោះអំណះអំណាង ដែលលើកឡើងដោយ កាំង ហ្គេកអ៊ាវ ហៅខុច នៅកថាខណ្ឌទី២៦ ដល់ទី២៩ នៅក្នុងសេចក្តីសន្និដ្ឋានជាលាយលក្ខណ៍អក្សររបស់ខ្លួន ទាក់ទងនឹងអញ្ញត្រកម្មបឋមដែលលើកឡើងនោះ²¹។

¹⁸ សេចក្តីសម្រេចស្តីពីអញ្ញត្រកម្មទាក់ទងនឹងចីរវេលានៃអាជ្ញាយុកាលចំពោះបទល្មើសក្នុងច្បាប់ជាតិដែលលើកឡើងដោយមេធាវីការពារក្តី ថ្ងៃទី២៦ ខែកក្កដា ឆ្នាំ២០១០ ឯកសារតុលាការ E187 កថាខណ្ឌទី៤៤ ។

¹⁹ ញត្តិរបស់លោក អៀង សារី ប្រឆាំងនឹងការអនុវត្តឧក្រិដ្ឋកម្មនានាដែល មានចែងនៅក្នុងមាត្រា៣ ថ្មី នៃច្បាប់បង្កើត អ.វ.ត.ក (បទល្មើសនៅក្នុងច្បាប់ជាតិ) ថ្ងៃទី១០ ខែមិថុនា ឆ្នាំ២០១០

²⁰ សេចក្តីសន្និដ្ឋានជាលាយលក្ខណ៍អក្សរ ស្តីពីអញ្ញត្រកម្មលើកឡើងដោយក្រុមការពារក្តី ថ្ងៃទី១៨ ខែឧសភា ឆ្នាំ២០០៩ ឯកសារតុលាការ E9/9

²¹ សេចក្តីសន្និដ្ឋានជាលាយលក្ខណ៍អក្សរ ស្តីពីអញ្ញត្រកម្មលើកឡើងដោយក្រុមការពារក្តី ថ្ងៃទី១៨ ខែឧសភា ឆ្នាំ

២២. ម៉្យាងវិញទៀត ចៅក្រមអន្តរជាតិបានគូសបញ្ជាក់ថា សញ្ញាណនៃការគ្រោងទុកជាមុន នៃ សុវត្ថិភាពគតិយុត្តិ និងការកាត់សេចក្តីប្រកបដោយយុត្តិធម៌ បានជម្រុញឱ្យ “អ្នកច្បាប់ជាតិ មួយចំនួន ដូចជាតុលាការសិទ្ធិមនុស្សអឺរ៉ុប (CEDH) ត្រូវបានចាត់ទុកថាការពន្យារពេល អាជ្ញាយុកាលនៃទោសអាចធ្វើទៅបាន លុះត្រាតែថិរវេលានៃអាជ្ញាយុកាលនោះ មិនទាន់ផុត រលត់ប៉ុណ្ណោះ។ នៅក្នុងសេចក្តីសម្រេចក្នុងរឿងក្តី Kononov តុលាការសិទ្ធិមនុស្សអឺរ៉ុប បានបកស្រាយមាត្រា៧ នៃអនុសញ្ញាសិទ្ធិមនុស្សអឺរ៉ុប ក្នុងគោលបំណងដើម្បីទប់ស្កាត់មិន ឱ្យធ្វើបណ្តឹងអាជ្ញាជាថ្មី ចំពោះបទឧក្រិដ្ឋក្នុងច្បាប់ជាតិ ដែលបានផុតរលត់ថិរវេលានៃ អាជ្ញាយុកាល²²។

ង. សេចក្តីសង្កេតលើសំណួរទី៥

២៣. អង្គជំនុំជម្រះបានស្នើចោទសួរទៅភាគីថា តើផលវិបាកគតិយុត្តិនៃសេចក្តីសម្រេចរបស់ក្រុម ប្រឹក្សាធម្មនុញ្ញចុះថ្ងៃទី១២ ខែកុម្ភៈ ឆ្នាំ២០០១ មកលើ អ.វ.ត.ក មានដូចម្តេចខ្លះ។ លោក ខៀវ សំផន កត់សម្គាល់ថា ដីកាសម្រេចពិតជាគ្មានអានុភាពអ្វីសោះឡើយទៅលើ អ.វ.ត.ក។ ដីកាសម្រេចកម្រិតត្រឹមតែការត្រួតពិនិត្យទៅលើលក្ខណៈធម្មនុញ្ញភាពរបស់ ច្បាប់ស្តីពី អ.វ.ត.ក ទៅនឹងរដ្ឋធម្មនុញ្ញតែប៉ុណ្ណោះ។ ដីកាសម្រេចចាត់ទុកថា គោលការណ៍ អប្រតិសកម្មនៃច្បាប់ព្រហ្មទណ្ឌ ពុំមានចរិតលក្ខណៈធម្មនុញ្ញឡើយ ហើយមិនធ្វើការត្រួត ពិនិត្យទៅលើចំណុចនេះឡើយ។ ទាំងអស់នេះមិនអាចអនុញ្ញាតឱ្យអង្គជំនុំជម្រះ បំពានទៅ លើគោលការណ៍អប្រតិសកម្មនៃច្បាប់ព្រហ្មទណ្ឌ នៅក្នុងគោលការណ៍អន្តរជាតិដែលត្រូវតែ គោរពតាមនោះឡើយ (មាត្រា ១១ នៃសេចក្តីផ្តេងការណ៍ជាសាកលស្តីពីសិទ្ធិមនុស្ស មាត្រា ១៥ នៃកតិកាសញ្ញាអន្តរជាតិស្តីពីសិទ្ធិពលរដ្ឋ និងនយោបាយ)។ ជាទូទៅ ការត្រួតពិនិត្យលើ ធម្មនុញ្ញភាពកម្រិតត្រឹមតែការត្រួតពិនិត្យភាពស្របច្បាប់ ជាមួយនឹងរដ្ឋធម្មនុញ្ញប៉ុណ្ណោះ គឺ មិនរហូតដល់ការត្រួតពិនិត្យទៅលើច្បាប់ ជាមួយនឹងអនុសញ្ញាឡើយ។ ការត្រួតពិនិត្យទៅ លើភាពស្របនឹងអនុសញ្ញាអាចត្រូវធ្វើឡើងដោយចៅក្រមនៃ អ.វ.ត.ក។ ព្រោះថា មាត្រា

២០០៩ ឯកសារតុលាការ E9/9

²² សេចក្តីសម្រេចស្តីពីអញ្ញត្រកម្មទាក់ទងនឹងថិរវេលានៃអាជ្ញាយុកាលចំពោះបទល្មើសក្នុងច្បាប់ជាតិដែលលើកឡើង ដោយមេធាវីការពារក្តី ថ្ងៃទី២៦ ខែកក្កដា ឆ្នាំ២០១០ ឯកសារតុលាការ E187 កថាខណ្ឌទី៥០ ។

៣៣ថ្មី ចែងថា៖ “អង្គជំនុំជម្រះវិសាមញ្ញសាលាដំបូងត្រូវប្រព្រឹត្តទៅឱ្យបានត្រឹមត្រូវ និង ឆាប់រហ័សទៅតាមនីតិវិធីជាធរមាន ដោយមានការគោរពយ៉ាងពេញលេញនូវសិទ្ធិរបស់ជន ត្រូវចោទ និងមានការការពារឱ្យបានត្រឹមត្រូវចំពោះជនរងគ្រោះ និងសាក្សី។ ប្រសិនបើ នីតិវិធី ដែលមានស្រាប់ពុំបានចែងពីករណីពិសេសមួយ ឬបើមានភាពមិនច្បាស់លាស់ក្នុង ការបកស្រាយ ឬអនុវត្តនីតិវិធីនោះ ឬបើមានបញ្ហាទាក់ទងនឹងភាពសមស្របនៃនីតិវិធី ទាំងនេះជាមួយបទដ្ឋានអន្តរជាតិ គេអាចស្វែងរកការណែនាំក្នុងបទដ្ឋាននីតិវិធីដែលបាន បង្កើតឡើងក្នុងកម្រិតអន្តរជាតិ។²³ ”

IV. សេចក្តីសន្និដ្ឋាន

២៤. អញ្ញត្រកម្មបឋមមានបំណងកំណត់យុត្តាធិការនៃអង្គជំនុំជម្រះ មុននឹងចាប់ផ្តើមសវនាការ។ លោក ខៀវ សំផន មានសិទ្ធិទទួលបានព័ត៌មានអំពីការដាក់បន្ទុកប្រឆាំងនឹងរូបលោក²⁴ ហើយមានសិទ្ធិមានពេលវេលា និងការបង្កភាពងាយស្រួលចាំបាច់ដល់ការរៀបចំការពាររូប លោក²⁵។ នៅក្នុងករណីដែលលោកមានថិរវេលាខ្លីពេកសម្រាប់ដាក់សារណារបស់លោក (៣០ថ្ងៃបន្ទាប់ពីពេលដែលដីកាដោះស្រាយចូលជាស្ថាពរ) ពុំមានអ្វីដែលបញ្ជាក់ថា អង្គ ជំនុំជម្រះអាចលើកចម្លើយរបស់ខ្លួនទៅពេលក្រោយ គឺនៅពេលសម្រេចទៅលើសាលក្រម នោះឡើយ។ នៅក្នុងសំណុំរឿង ០០១ អង្គជំនុំជម្រះសាលាដំបូង បានប្រកាសលើអញ្ញត្រកម្ម បឋមស្តីពីការរលត់បណ្តឹងអាជ្ញា ដែលលើកឡើងដោយ កាំង ហ្គេកអ៊ាវ ហៅឌុច នៅថ្ងៃទី ២៦ ខែកក្កដា ឆ្នាំ២០១០ គឺថានៅទន្ទឹមនឹងពេលដែលការវិនិច្ឆ័យទៅលើអង្គសេចក្តី (ស្រប តាមវិធាន ៨៩ (៣) នៃវិធានផ្ទៃក្នុង)²⁶។ លោក ខៀវ សំផន លើកឡើងថា ការលើកពេល បែបនេះប៉ះពាល់ដល់ការពិភាក្សាលើអង្គសេចក្តី។ ប្រសិនបើអង្គជំនុំជម្រះបានប្រកាស “ពី

²³ មាត្រា៣៣ ថ្មី ច្បាប់ឆ្នាំ២០០៤ ស្តីពីការបង្កើត អ.វ.ត.ក ។
²⁴ មាត្រា ៩(២) នៃកតិកាសញ្ញាអន្តរជាតិស្តីពីសិទ្ធិសិទ្ធិពលរដ្ឋ និងសិទ្ធិនយោបាយ
²⁵ មាត្រា ១៤(៣) (ខ) នៃកតិកាសញ្ញាអន្តរជាតិស្តីពីសិទ្ធិសិទ្ធិពលរដ្ឋ និងសិទ្ធិនយោបាយ។ មាត្រា៣៣ ថ្មី ច្បាប់ឆ្នាំ ២០០៤ ស្តីពីការបង្កើត អ.វ.ត.ក ។
²⁶ សេចក្តីសម្រេចស្តីពីអញ្ញត្រកម្មទាក់ទងនឹងថិរវេលានៃអាជ្ញាយុកាលចំពោះបទល្មើសក្នុងច្បាប់ជាតិដែលលើកឡើង ដោយមេធាវីការពារក្តី ថ្ងៃទី២៦ ខែកក្កដា ឆ្នាំ២០១០ ឯកសារតុលាការ E187 កថាខណ្ឌទី៥៦ ។

ការវាងស្ទះដល់ការបន្តធ្វើបណ្តឹងអាជ្ញាប្រឆាំងនឹងជនជាប់ចោទ ចំពោះបទល្មើសនៅក្នុង ច្បាប់ជាតិ” មុនបើកសវនាការមែននោះ ម៉្លោះសមអង្គជំនុំជម្រះអាចផ្តោតការយកចិត្តទុក ដាក់ ទៅលើបន្ទុកផ្សេងទៀតលើជនជាប់ចោទជាមិនខាន។ លោក ខៀវ សំផន ស្នើសុំអង្គ ជំនុំជម្រះមេត្តាឆ្លើយទៅនឹងអញ្ញត្រកម្មបឋមដែលលើកឡើងមុនសវនាការបឋម ព្រោះ លោកចង់បាននូវភាពច្បាស់លាស់ និងគុណភាពនៃការពិភាក្សា។




ហេតុដូច្នោះ

២៨. សូមអង្គជំនុំជម្រះសាលាដំបូង មេត្តា៖

- ប្រកាសថា បណ្តឹងនេះអាចទទួលយកបាន និងមានមូលដ្ឋានត្រឹមត្រូវ
- ប្រកាសថា បណ្តឹងអាជ្ញានេះរលត់ចំពោះមុខបញ្ញត្តិនៃក្រមព្រហ្មទណ្ឌកម្ពុជាឆ្នាំ១៩៥៦
- ប្រកាសសាលក្រម មុនបើកសវនាការពិភាក្សាលើអង្គសេចក្តី។

ក្រសួងទ្វីកែប្រែគ្រប់យ៉ាង

និងដើម្បីយុត្តិធម៌

	មេធាវី ស សុវាណ	ភ្នំពេញ	
	មេធាវី Jacques VERGÈS	ប៉ារីស	
	មេធាវី Philippe GRECIANO	ប៉ារីស	
កាលបរិច្ឆេទ	ឈ្មោះ	ទីកន្លែង	ហត្ថលេខា